

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī|
vedāntācāryavaryo me sannidhattāṃ sadā hṛdi||

villūr naḍādūr śrī karuṇākarācārya viracitam
|| *śrīnaṅgainallūr hayagrīvasuprabhātam* ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrimate rāmānujāya namaḥ

॥ śrīnaṅgainallūr hayagrīvasuprabhātam ॥

yāminyapaiti hayavaktra! vimuñca nidrām
unmeṣamṛcchatu tavonmiṣitena viśvam |
yoṣāsupattanamidam hyavṛṇornivāsam
kartum janasya nikhilasya hi suprabhātam || 1 ||

sukhāya suprātaridam tavāstu
jagatpate jāgṛhi vājivaktra! |
ambhojamantaśśayamañjutāra-
lolambamunmīlatu locanam te || 2 ||

evam svakīyayadunāthaparaprabhāta-
sūktiṃ paṭhan nigamamauligurussamindhe |
vyāvṛtya deva bhavato'bhimukhīṃ ca kṛtvā
pārśve tavā'tra vadane haya! suprabhātam || 3 ||

āśrāvayantyabhinatasvajanārthavādān
aṅkam śritā'si karuṇāmayavigrahe! śrīḥ! |
haṃsasya hemadharaṇḍharapārśvabhūmiṃ
haṃsīva kācana rame! tava suprabhātam || 4 ||

yoṣāsupattanapurālayanityavāsin!
doṣākare kṛtanivāsa! tathā'pi śuddha! |
bhāṣābhivanditapadābjayugeśa! vedān
heṣāmiṣeṇa vitaran! bhaja suprabhātam || 5 ||

karṇodbhavau jalaśayasya purā tavā''stām
daityau tu vedamakhilam vidhito harantau |
supte tvayīśa bahavo'dya kalau tadarthān
tadvājivaktra! sahasā bhaja suprabhātam || 6 ||

tvatpādapadmayugale praṇatīrvidhāya
sarvasya mūrdhni lipilekhanameṣa kartum |
sajjo vidhiḥ pura ihāsti sabhakti nātha!
tvām sevītā haya! mukhe tava suprabhātam || 7 ||

ācāryadivyaabhavane'tvatimātrabhaktiḥ
cāndrīm kalām śīrasi dhūrjaṭirādadhānaḥ |
sarvajña eṣa dhṛtadakṣiṇaramyamūrtiḥ
tvām sevitā haya! mukhe tava suprabhātam || 8 ||

tvāmeva cittagatameṣa sadā vidhāya
tvadrūpa eva savitā hayavaktra! yo'dāt |
śuklam yajurmunivarasya nijaiḥ karaissa
tvanmandiram sprśati khāttava suprabhātam || 9 ||

eṣā kathā bhuvi kṛtā vitatā mayeti
prāpya pramodamayameti parāśaro'pi |
pāramyavit tava vibho! mahatoḥ prasādāt
tvām sevitā haya! mukhe tava suprabhātam || 10 ||

śrīvājimedhabalato yadahaṃ kavīśaḥ
tvādyam tathā caramamapyatha kāṇḍamidvam |
śrīvājimedhacaritena kṛtaṃ mayeti
vālmīkireti bhagavan! tava suprabhātam || 11 ||

deva! tvadīyacaritaṃ kathayan kvacittu
koṇe mahākalahapustaka eṣa bheje |
vyāsatvamityatha kṛtajña ihaīṣa bhāti
tvām sevitā haya! mukhe tava suprabhātam || 12 ||

matsyāśvakacchapa iti prathitāvatārān
saṃvarṇayan tava guṇeṣu sadā rato'sau |
śrīkīrayogivara eṣa vibhāti nātha!
tvām sevitā haya! mukhe tava suprabhātam || 13 ||

śrīkārījah kvacidaho phaṇito mayā'sīt
arcāparaḥ paramasau mama śiṣyabhūtaḥ |
saṃyagjagāda kalivairiritīha tena
tvām sevitā haya! mukhe tava suprabhātam || 14 ||

tālena vedamanaghaṃ dramide suramyam
śrībhāgineyasahito bhavate'tra gāyan |
śrīraṅganāthamuniṛeṣa vibhāti deva!
tvām sevitā haya! mukhe tava suprabhātam || 15 ||

ādau bhavantamanaghaṃ madhujitpadena
spr̥ṣṭvā yadāha bhagavan! kila ratnametat |
stotraṃ madīyamiti yāmuna eṣa bhaktyā
tvāṃ sevitā haya! mukhe tava suprabhātam || 16 ||

śrībhāṣyametadiha me kila bhāṣyamāha
yā śāradā tava padāmbujabhaktipūrṇā |
sarvaṃ prabho! tava kṛpeti vadan yatīśaḥ
tvāṃ sevitā haya! mukhe tava suprabhātam || 17 ||

śrītārṣyavāhanacaro viduṣāṃ vidheśca
dāteṣṭamityapi naman hayavaktra! taṃ tvāṃ |
bhāvaṃ parāśaragirāṃ prapaṭhan sa eti
śrīviṣṇucittagururāt tava suprabhātam || 18 ||

śrīraṅganāthasavidhe sa parāśarāryaḥ
devyāḥ dr̥śorasamatāṃ tava yo jagāda |
yoṣitsupattanapure bhavataḥ kaṭākṣaṃ
taṃ sevitā haya! mukhe tava suprabhātam || 19 ||

śrībhāṣyagorasasudhe mahite ca deva!
śrīvatsavaṃśyagururāḍiha te'pi dātum |
kāñcīpure va varadasya puro'tra bhāti
tvāṃ cintayan haya! mukhe tava suprabhātam || 20 ||

goṣṭhī parā tava vibhūtiratā sametā
ghoṣaśca deva! tava kīrtiparo'tha tasyāḥ |
prāptapravāladharavaidyutayānaghoṣaiḥ
miśraśśrutau haya! mukhe tava suprabhātam || 21 ||

sandhyākāle viśuddhā dvijavarapariṣat
vājinaṃ saṃsmarantī
keśyaśvasyātha jiṣṇuṃ surabhimati-rcā
saurabhaṃ naijavaktre |
vācchantī vedamūrte! hayamukha! tava sā
saṃmukhīnā'dhuneyaṃ
pratyakṣaṃ draṣṭumaśvaṃ tamiva sapadi he!
tadbhajessuprabhātam || 22 ||

*bhūrādyāssapta sarve dvijakulajanitā
vyāhṛtīssañjapantāḥ
prāṇāyāme caturthyā maha iti bhagavan!
vyāhṛterlakṣyabhūtam |
vāgīśaṃ tvāṃ bhajantastadiha ca purato
draṣṭukāmāssametāḥ
sākṣāt yoṣitsupuryāṃ hayavadana! vibho!
tadbhajessuprabhātam || 23 ||*

*yoṣitsatpuravāsa! vājivadana! śrīcandrabimbe sthita!
lakṣmīmaṅkagatāṃ dadhāna! bhagavan! śvetādrityākṛte!
vedārthādisurakṣaṇāya kalitasvīyāvātāra! prabho!
vedārthāvanasatsabhājanamukhātsūṣāgirassvikuru || 24 ||*

*yoṣitsatpuravāsinaṃ dvijapatessanmaṇḍalālaṅkṛtiṃ
strīratnodayabhūmijūṣṭadayitaṃ gandharvādivyānanam |
tena śrīnidhirāghavāryavapuṣā saṃśikṣito bālakaḥ
tuṣṭāveti mukhe dinasya paṭhatāṃ syāt suprabhātaṃ sadā || 25 ||*

|| iti śrīnaṅgainallūr hayagrīvasuprabhātaṃ samāptam ||